

الطاف حسین کارحمان ملک، قائم علی شاہ اور منظور وسان سے ٹیلی فون پر رابطہ ایم کیو ایم کی احتجاجی ریلی میں شرکت کی دعوت صدر مملکت کا عہدہ قابل احترام ہوتا ہے اور ہر سیاسی رہنماؤں کو اس کا احترام کرنا چاہئے، الطاف حسین

لندن۔۔۔28، اکتوبر 2011ء

متحدہ قومی موومنٹ کے قائد جناب الطاف حسین نے پیپلز پارٹی کے رہنماؤں سے رابطہ کر کے انہیں ایم کیو ایم کی احتجاجی ریلی میں شرکت کی دعوت دی۔ جمعہ کی شب جناب الطاف حسین نے وفاقی وزیر داخلہ رحمان ملک، وزیر اعلیٰ سندھ سید قائم علی شاہ اور صوبائی وزیر داخلہ منظور وسان سے ٹیلی فون پر رابطہ کیا۔ انہوں نے پیپلز پارٹی کے رہنماؤں سے گفتگو کرتے ہوئے کہا کہ صدر مملکت آصف علی زرداری کی پالیسیوں سے اختلاف کرنا ہر جماعت کا جمہوری حق ہے تاہم صدر مملکت کا عہدہ قابل احترام ہوتا ہے اور ہر سیاسی رہنماؤں کو اس کا احترام کرنا چاہئے۔ انہوں نے کہا کہ وزیر اعلیٰ پنجاب میاں شہباز شریف اور مسلم لیگ (ن) کے دیگر رہنماؤں نے آج صدر مملکت آصف علی زرداری کے خلاف جس طرح کی نازیبا، غلیظ اور بیہودہ زبان استعمال کی ہے اور استحکام پاکستان کو نقصان پہنچانے کا عمل کیا وہ قابل مذمت ہے۔ جناب الطاف حسین نے کہا کہ ایم کیو ایم صدر مملکت کے خلاف غیر اخلاقی زبان استعمال کرنے پر بروز اتوار دوپہر 2 بجے تبت سینٹر کراچی میں احتجاجی ریلی کا انعقاد کر رہی ہے۔ انہوں نے وفاقی وزیر داخلہ رحمان ملک، وزیر اعلیٰ سندھ سید قائم علی شاہ اور صوبائی وزیر داخلہ منظور وسان کو ریلی میں شرکت کی دعوت دیتے ہوئے کہا کہ اس احتجاجی ریلی میں پیپلز پارٹی کے رہنماؤں اور کارکنوں کی شرکت جمہوری عمل کو جاری و ساری رکھنے اور استحکام پاکستان کیلئے معاون ثابت ہوگی۔ رحمان ملک، قائم علی شاہ اور منظور وسان نے صدر مملکت کے حق میں ایم کیو ایم کی احتجاجی ریلی کے انعقاد کو سراہا اور ریلی میں بھرپور شرکت کی یقین دہانی بھی کرائی۔ واضح رہے کہ ایم کیو ایم کی احتجاجی ریلی سے جناب الطاف حسین ٹیلی فونک خطاب کریں گے۔

صدر آصف زرداری کے خلاف نازیبا زبان استعمال کرنے پر ایم کیو ایم احتجاجی ریلی منعقد کرے گی، رابطہ کمیٹی کا فیصلہ

احتجاجی ریلی بروز اتوار دوپہر 2 بجے تبت سینٹر کراچی میں منعقد ہوگی، الطاف حسین نے توثیق کر دی

مسلم لیگ (ن) کی جانب سے صدر مملکت کے خلاف بیہودہ زبان کا استعمال استحکام پاکستان کو نقصان پہنچانے کا عمل ہے، الطاف حسین

ایم کیو ایم، جمہوریت کی بقاء کیلئے کسی بھی قربانی سے دریغ نہیں کرے گی، صدر مملکت کو یقین دہانی

جمہوریت پسند سیاسی جماعتوں کے رہنما، کارکنان اور عوام احتجاجی ریلی میں بھرپور شرکت کریں، الطاف حسین

لندن۔۔۔28، اکتوبر 2011ء

متحدہ قومی موومنٹ صدر آصف علی زرداری کے خلاف مسلم لیگ (ن) کی جانب سے نازیبا زبان استعمال کرنے پر اتوار کو دوپہر 2 بجے تبت سینٹر، ایم اے جناح روڈ کراچی کے مقام پر احتجاجی ریلی کا انعقاد کرے گی۔ یہ فیصلہ ایم کیو ایم کی رابطہ کمیٹی کے ہنگامی اجلاس میں ہوا جس کی ایم کیو ایم کے قائد جناب الطاف حسین نے توثیق کر دی ہے۔

دریں اثناء متحدہ قومی موومنٹ کے قائد جناب الطاف حسین نے مسلم لیگ نواز گروپ کے زیر اہتمام لاہور میں منعقدہ جلسہ میں وزیر اعلیٰ پنجاب میاں شہباز شریف اور دیگر مقررین کی جانب سے صدر پاکستان آصف علی زرداری کے خلاف نازیبا اور غلیظ زبان استعمال کرنے کی شدید الفاظ میں مذمت کی ہے۔ ایک بیان میں جناب الطاف حسین نے مسلم لیگ (ن) کے رہنماؤں کو تنبیہ کرتے ہوئے کہا کہ صدر مملکت کے خلاف بیہودہ زبان کا استعمال کسی کی ذات کو نیچا دکھانے کا ہی نہیں بلکہ استحکام پاکستان کو بھی نقصان پہنچانے کا عمل ہے۔ جناب الطاف حسین نے صدر آصف علی زرداری کو یقین دلایا کہ ایم کیو ایم ہر کڑے اور مشکل وقت میں ان کا بھرپور ساتھ دے گی اور جمہوریت کی بقاء کیلئے کسی بھی قربانی سے دریغ نہیں کرے گی۔ انہوں نے رابطہ کمیٹی کی جانب سے احتجاجی ریلی کے فیصلے کی توثیق کرتے ہوئے عوام سے اپیل کی کہ وہ استحکام پاکستان، جمہوری عمل کو جاری رکھنے کیلئے اور صدر آصف علی زرداری سے اظہار تکلیف کیلئے ایم کیو ایم کی احتجاجی ریلی میں زیادہ سے زیادہ تعداد میں شرکت کریں۔ جناب الطاف حسین نے تمام جمہوریت پسند جماعتوں بشمول پیپلز پارٹی کے رہنماؤں اور کارکنوں سے بھی اپیل کی کہ وہ ایم کیو ایم کے تحت ہونے والی احتجاجی ریلی میں زیادہ سے زیادہ تعداد میں شرکت کر کے استحکام پاکستان اور جمہوری عمل کو جاری رکھنے میں اپنا بھرپور کردار ادا کریں۔

حق و سچ کو طاقت کے زور پر دبا یا نہیں جاسکتا ماضی میں ایم کیو ایم کو صفحہ ہستی سے مٹانے کی سازش کی گئی، ارکان رابطہ کمیٹی

اندرون سندھ کے دس زونوں سکھر، خیر پور، نوشیروہ فیروز، گھونگی، شکار پور، دادو، لاڑکانہ،

قمبر شہدادکوٹ، جیکب آباد، کشمور زون کی زونل کمیٹیوں، اور یونٹ کمیٹیوں کے ذمہ داران منعقدہ اجلاس سے خطاب

سکھر۔۔۔ 28 اکتوبر 2011ء

حق و سچ کو طاقت کے زور پر دبا یا نہیں جاسکتا ماضی میں ایم کیو ایم کو صفحہ ہستی سے مٹانے کیلئے اوجھے ہتھکنڈے کے استعمال کیے گئے ظلم و جبر کے پہاڑ توڑے گئے پاکستان کی تاریخ کا بدترین ریاستی آپریشن کیا گیا مگر ان میں سب کٹھن حالات و مصائب کے باوجود قائد تحریک جناب الطاف حسین کا فکر و فلسفہ آج پاکستان کے کونے کونے میں پھل چکا ہے۔ ان خیالات کا اظہار متحدہ قومی موومنٹ رابطہ کمیٹی کے اراکین جاوید کاظمی، سید شاکر علی اور اشفاق منگی نے اندرون سندھ کے دس زونوں سکھر، خیر پور، نوشیروہ فیروز، گھونگی، شکار پور، دادو، لاڑکانہ، قمبر شہدادکوٹ، جیکب آباد، کشمور زون کی زونل کمیٹیوں، اور یونٹ کمیٹیوں کے ذمہ داران منعقدہ اجلاس سے خطاب کرتے ہوئے کیا۔ اس موقع پر اندرون سندھ تنظیمی کمیٹی کے اراکین آفتاب سومرو، عسکری جعفری، عبدالحق چانڈیو، رکن ISTC و حق پرست صوبائی مشیر غلام حیدر راہو کے علاوہ شعبہ خواتین کی اراکین بھی بڑی تعداد موجود تھی۔ انہوں نے کہا کہ سازشی عناصر نے ایک بار پھر اوجھے ہتھکنڈے اور گمراہ کن پروپیگنڈے شروع کر دیے مگر قائد تحریک جناب الطاف حسین کی ولولہ انگیز قیادت کی بدولت ایم کیو ایم کے دشمنوں کو نمٹنے کی کھانی پڑ رہی ہے اور جاہل جوں جوں منفی اور گمراہ کن پروپیگنڈے کر رہے ہیں ویسے ویسے الطاف حسین کے چاہنے والوں میں دن بدن مسلسل اضافہ ہوتا جا رہا ہے۔ انہوں نے مزید کہا کہ موجودہ حالات میں ایم کیو ایم کے ذمہ داران و کارکنان پر یہ بھاری ذمہ داری عائد ہوتی ہے کہ ایم کیو ایم کے خلاف کی جانے والی سازشوں کا نہ صرف ڈٹ کر مقابلہ کریں بلکہ اپنے اخلاق و عمل و کردار سے ان کو ناکام بنا دیں اور ثابت کر دیں کہ وہ قائد تحریک جناب الطاف حسین کے سچے اور وفادار سپاہی ہیں۔ انہوں نے کہا کہ کارکنان ایم کیو ایم کے لیڈر پیچ کا مطالعہ کریں اور عوام سے زیادہ سے زیادہ رابطے میں رہ کر ایم کیو ایم کے فکر و فلسفہ کو عام کریں۔ اجلاس سے اندرون سندھ تنظیمی کمیٹی کے انچارج عہدہ قریشی، جوائنٹ انچارج نثار پنہور، مڈبروہی وارا کین یاور فیصل، عاشق ڈھر، حبیب بلیدی اور صوبائی وزیر و رکن اندرون سندھ تنظیمی کمیٹی محمد زبیر خان نے بھی خطاب کیا۔

ایم کیو ایم کے زیر اہتمام ہفتہ کو کراچی سمیت ملک بھر میں ایم کیو ایم کے دفاتر پر جنرل و رکنز اجلاس منعقد ہونگے

جنرل و رکنز اجلاس سے قائد تحریک جناب الطاف حسین بیک وقت اہم ٹیلی فونک خطاب کریں گے

کراچی۔۔۔ 28 اکتوبر 2011ء

متحدہ قومی موومنٹ کے قائد جناب الطاف حسین 29 اکتوبر بروز ہفتہ کو شام 4 بجے لال قلعہ گراؤنڈ عزیز آباد میں کراچی سمیت ملک میں ایم کیو ایم کے دفاتر پر منعقدہ کارکنان کے اجلاسوں سے بیک وقت اہم ٹیلی فونک خطاب کریں گے۔ اس سلسلے کا مرکزی اجتماع کراچی میں ایم کیو ایم کے مرکز نائن زیرو سے متصل لال قلعہ گراؤنڈ عزیز آباد میں منعقد ہوگا جس میں ایم کیو ایم کی رابطہ کمیٹی کے اراکان، حق پرست سینیٹرز، وزراء، اراکان قومی و صوبائی اسمبلی اور ذمہ داران و کارکنان شرکت کریں۔ ان جنرل و رکنز اجلاسوں کا انعقاد اندرون سندھ، صوبہ پنجاب، صوبہ بلوچستان، آزاد کشمیر جبکہ گلگت بلتستان کیا جائے گا۔ جنرل و رکنز اجلاسوں کے انعقاد پر ذمہ داران و کارکنان میں زبردست جوش و خروش پایا جا رہا ہے اور اس حوالے سے کراچی سمیت ملک بھر میں انتظامات کو جتنی شکل دیدی گئی ہے۔

سینئر صحافی شیخ اکرام الحق کے انتقال پر رابطہ کمیٹی کا اظہار تعزیت

کراچی۔۔۔ 28 اکتوبر 2011ء

متحدہ قومی موومنٹ کی رابطہ کمیٹی نے سینئر صحافی شیخ اکرام الحق کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سگواران سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ شیخ اکرام الحق کو جنت الفردوس میں اعلیٰ مقام عطا فرمائے اور سگواران کو یہ صدمہ برداشت کرنے کا حوصلہ عطا کرے۔ (آمین)

شریف برادران دوسروں کو انصاف کی فراہمی کے دعوے کرنے سے قبل اپنے خاندان کی مظلوم قوم کی بیٹی کو انصاف دلائیں، رابطہ کمیٹی
 قوم کی بیٹی عائشہ احمد ملک کے ساتھ شریف خاندان کا رویہ انتہائی افسوسناک ہے
 سپریم کورٹ کو عائشہ احمد ملک کے ساتھ نا انصافیوں اور ظلم کا نوٹس اور قوم کی بیٹی کو انصاف کی فراہمی یقینی بنانی چاہئے
 عائشہ احمد ملک کو انصاف کی فراہمی میں مسلسل تاخیر پر رابطہ کمیٹی کا اظہار تشویش

کراچی۔۔۔ 28 اکتوبر 2011ء

متحدہ قومی موومنٹ کی رابطہ کمیٹی نے قوم کی بیٹی عائشہ احمد ملک کو انصاف کی فراہمی میں مسلسل تاخیر پر گہری تشویش کا اظہار کیا ہے اور کہا ہے کہ شریف برادران جلسے جلسوں میں
 دوسروں کو انصاف کی فراہمی کے بلند و بانگ دعوے کرنے سے قبل پہلے اپنے خاندان کی مظلوم قوم کی بیٹی کو انصاف دلائیں جو ان کے گھر کی بہو ہیں۔ ایک بیان میں رابطہ کمیٹی نے
 کہا کہ قوم کی بیٹی عائشہ احمد ملک کے ساتھ شریف خاندان کا رویہ انتہائی افسوسناک ہے اور بہو بیٹیوں کو رسوا کر کے گھر سے نکالنے والے قوم کے ہمدرد ہرگز نہیں ہو سکتے۔ رابطہ کمیٹی
 نے کہا کہ شریف برادران اس بات کا واضح جواب کیوں نہیں دیتے کہ عائشہ احمد ملک حمز شہباز کی اہلیہ ہیں یا نہیں؟ اگر ہیں تو قوم کی مظلوم بیٹی کو کس جرم کی پاداش میں قید و بند اور
 تشدد کا نشانہ بنایا گیا؟۔ رابطہ کمیٹی نے کہا کہ شریف برادران نے عائشہ احمد ملک کے ساتھ ظالمانہ سلوک روا رکھ کر ملک میں رائج حقوق نسواں قانون کی کھلی خلاف ورزی کی ہے بلکہ
 قوم کو بیٹی کو ابھی تک رسوا رکھا ہوا ہے اور انصاف کی فراہمی سے محروم کر رکھا ہے۔ رابطہ کمیٹی نے کہا کہ سپریم کورٹ کو عائشہ احمد ملک کے ساتھ نا انصافیوں اور ظلم کا کافی الفور نوٹس لینا
 چاہئے اور قوم کی بیٹی کو انصاف کی فراہمی یقینی بنانی چاہئے۔

ایم کیو ایم نے فرسودہ جاگیر دارانہ نظام کے خاتمے کیلئے جو نظریہ پیش کیا ہے وہ پاکستان کی ترقی کی ضمانت ہے

Mr. Shun Imaizumi جاپانی وفد کی رضا ہارون سے ملاقات

ٹوکیو۔۔۔ 28 اکتوبر 2011ء

جاپان پاکستان ایسوسی ایشن کے صدر ونجنگ ڈائریکٹر ہیروشی آئیواتا ٹوکیو (ستارہ ایٹاز) MR. Shun Imaizumi نے جاپانی وفد کے ہمراہ ایم کیو ایم کی رابطہ کمیٹی کے
 رکن وحق پرست صوبائی وزیر برائے انفارمیشن ٹیکنالوجی رضا ہارون سے ملاقات کی۔ جاپانی وفد میں ڈپٹی ڈائریکٹر ساؤتھ ویسٹ ایشیا ڈویژن Mr. Yusuhi
 Nakagawa اور منسٹری آف فارن آفئیر Mr. Hiroshi Iwata شامل تھے۔ ملاقات میں باہمی دلچسپی کے دیگر امور تفصیلی تبادلہ خیال کیا گیا اور پاکستان اور جاپان کے
 درمیان تجارت کو فروغ دینے پر زور دیا گیا۔ مسٹر امامز می نے گفتگو میں ایکسپو سینٹر کراچی میں ہونیوالی نمائش کی کامیابی پر مبارکباد پیش کی اور کہا کہ اس سے سرمایہ کاری کے فروغ
 میں بہتر نتائج سامنے آ رہے ہیں اور جاپانی سرمایہ کار اس طرف توجہ دے رہے ہیں اور جو دونوں ممالک کے عوام کے درمیان بھی رابطوں اور تعلقات میں اضافے کا سبب بن
 رہا ہے۔ انہوں نے کراچی و حیدرآباد سمیت دیگر سندھ کے شہروں کی ترقی میں ایم کیو ایم کے مثبت کردار کو سراہتے ہوئے اس کی تعریف کی اور کہا کہ ایم کیو ایم نے فرسودہ
 جاگیر دارانہ نظام کے خاتمے کیلئے جو نظریہ پیش کیا ہے وہ پاکستان کی ترقی کی ضمانت ہے جس سے میرٹ اور معیشت کو فروغ ملے گا۔ انہوں نے دونوں فریقوں کے درمیان مزید
 رابطوں کے فروغ پر زور دیتے ہوئے ایم کیو ایم کا مثبت کردار کو تسلیم کیا اور کہا کہ ایم کیو ایم سے آئندہ بھی ملاقاتوں اور رابطوں کا سلسلہ جاری رہے گا۔ اس موقع پر رضا ہارون نے
 جاپانی وفد کو ایم کیو ایم کی جانب سے بھرپور تعاون کا یقین دلایا اور ان کی آمد پر شکریہ ادا کیا۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔ 28 اکتوبر 2011ء

متحدہ قومی موومنٹ کی رابطہ کمیٹی نے ایم کیو ایم ملتان زون ضلع لودھراں کے کارکن رانا ناصر علی کرنالی کے والد عاشق علی، کراچی مضافاتی آرگنائزنگ کمیٹی سیکرٹری قاسم یونٹ بھینس
 کالونی کے کارکن ساجد میرانی کی والدہ محترمہ مریم، اورنگی ٹاؤن سیکرٹری یونٹ 124 کے کارکن محمد شمیم انصاری کی والدہ محترمہ جمیلا خاتون، کراچی مضافاتی آرگنائزنگ کمیٹی گولیمار سیکرٹری
 کے جوائنٹ انچارج فہیم خانجیلی کے بھائی اللہ داد خانجیلی اور پاک کالونی سیکرٹری یونٹ 187 کے کارکن انجم کے بھائی سید عدنان الحق کے انتقال پر گہرے دکھ اور افسوس کا اظہار کیا
 ہے۔ اپنے تعزیتی بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کیا ہے۔ رابطہ کمیٹی نے اللہ تعالیٰ کے حضور دعا کی کہ مرحومین کو اپنی جوار رحمت
 میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

ایم کیو ایم نیویارک چیپٹر کے زیر اہتمام رکن قومی اسمبلی پاکستان جناب طیب حسین کے اعزاز میں عشائیہ
 تمام تر مظالم اور سازشوں کے باوجود قائد تحریک جناب الطاف حسین کا فلسفہ ملک کے طول و عرض میں پھیل چکا ہے۔ طیب حسین
 دنیا کی کوئی طاقت اب ایم کیو ایم کی مقبولیت اور انقلابی سوچ کو آگے بڑھنے سے نہیں روک سکتی ہے۔ خالد مقبول صدیقی
 نیویارک --- 28 اکتوبر، 2011ء

متحدہ قومی موومنٹ نیویارک چیپٹر کے زیر اہتمام مقامی ریٹورنٹ کنگ واقع جیکن ہائٹس میں ایم کیو ایم کے ممبر قومی اسمبلی طیب حسین کے اعزاز میں عشائیہ دیا گیا جس میں ایم
 کیو ایم نارتھ امریکہ کے نگران اعلیٰ ڈاکٹر خالد مقبول صدیقی، ایم کیو ایم امریکہ کی سینئر آرگنائزنگ کمیٹی کے جوائنٹ انچارج ارشد حسین، نیویارک چیپٹر، متحدہ ورکنگ کمیٹی،
 ہیلپنگ کمیٹی، ایڈوائزری کمیٹی اور خواتین ونگ کے ذمہ داران و کارکنان اور دانشوروں و صحافیوں سمیت نیویارک میں مقیم پاکستانی کمیونٹی سے تعلق رکھنے والے خواتین و حضرات
 نے بڑی تعداد میں شرکت کی۔ اس موقع پر اندرون ملک تشدد کی سیاست، لاقانونیت اور جرائم میں اضافے، اور دوسری جانب امریکہ کی بڑھتی ہوئی مداخلت کو ایم کیو ایم کی
 قیادت کس نظر سے دیکھ رہی ہے اور ان کے پاس اس کا کیا حل ہے۔ اس کا جواب دیتے ہوئے طیب حسین نے کہا کہ قوم اب باشعور ہو چکی ہے اور اب پاکستان کے طول
 و عرض میں ایم کیو ایم کے قائد جناب الطاف حسین کا پیغام پھیل چکا ہے اور وہ دن دور نہیں جب ہماری قوم ظالم و جاہل گیرداروں، وڈیروں، نوابوں اور کرپٹ حکمرانوں کے
 بنائے گئے فرسودہ نظام سے نجات پالے گی۔ انہوں نے کہا کہ حال ہی میں گلگت بلتستان کی معروف شخصیت نسیم بلتستانی کی اپنے دوستوں کے ہمراہ شرکت اور ایم کیو ایم کے ساتھ
 یکجہتی کا اظہار، آزاد کشمیر میں متحدہ قومی موومنٹ کے پارلیمینٹرز کی موجودگی اس بات کا ثبوت ہے کہ ایم کیو ایم کی مقبولیت میں اضافہ ہو رہا ہے۔ اور اسی مقبولیت کو دیکھ کر
 PML(N) کے قائد نواز شریف اور ان کے کارندے ایم کیو ایم پر دہشتگر دی، بھتہ خوری جیسے الزامات لگا کر ایک بار پھر قوم کی نظروں میں دھول جھونکنے کی کوشش کر رہے ہیں۔
 وہ شائد یہ بھول گئے ہیں کہ ماضی میں بھی اس قسم کے الزامات لگائے گئے اور 1992 میں ایم کیو ایم کیخلاف فوجی آپریشن جیسی کارروایاں بھی ان ہی کے دور حکومت میں کی
 گئیں اور قوم نے دیکھا کہ ظلم و جبر کے آگے ایم کیو ایم کی قیادت نے نہ تو ہتھیار ڈالے اور نہ ہی اپنے مقصد سے پیچھے ہٹے اور اس کے نتیجے میں پہلے سے زیادہ سیٹیں لیکر ثابت کر دیا
 کہ نیک مقصد ہو اور قائد کا عزم مضبوط ہو تو دنیا کی کوئی طاقت انہیں فنا نہیں کر سکتی اور اس کے برعکس قوم نے یہ بھی دیکھا کہ PML(N) کے قائد میاں نواز شریف اکتوبر 1999
 میں ڈیل کر کے اپنے چاہنے والوں کے تہا چھوڑ کر سعودی عرب روانہ ہو جاتے ہیں۔ انہوں نے مزید کہا کہ اگر ایم کیو ایم کو ملک گیر حکومت کرنے کا موقع ملا تو ہم یقین دلاتے ہیں
 کہ ہم صدیوں سے جاری اس فرسودہ نظام کا خاتمہ کر دیں گے۔ آخر میں ایم کیو ایم نارتھ امریکہ کے نگران اعلیٰ ڈاکٹر خالد مقبول صدیقی نے کہا کہ قائد تحریک جناب الطاف حسین
 کا فلسفہ ملک کے کونے کونے میں رائج ہوگا اور اس انقلاب کے نتیجے میں قوم کی مایوسی کے دن ضرور دور ہونگے۔ لیکن اور یہ اسی وقت ممکن ہوگا جب قوم کی سوچ میں مثبت تبدیلی
 آئیگی۔

